

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کاشتکاروں کے وسیع تر مفاد کے پیش نظر اب خادم پنجاب کسان بینک کے تحت 150 ایکڑ اراضی کے کاشتکاروں کیلئے قرضہ جات کی سہولت اس سکیم کے پہلے مرحلے میں اب تک 3 لاکھ 14 ہزار کاشتکاروں کو بلا سود قرضہ کی فراہمی کی جا چکی ہے، کاشتکاروں کو سمارٹ فونز کے

ذریعے بھی قرضہ جات کے سٹیٹس کی بابت اپ ڈیٹ کیا جائے گا، ترجمان محکمہ زراعت پنجاب

لاہور 02 اپریل 2018: () حکومت پنجاب نے کاشتکاروں کے وسیع تر مفاد کے پیش نظر اب تک خادم پنجاب کسان بینک کے تحت کامیابی سے جاری ای کریڈٹ سکیم کا دائرہ کار اب 150 ایکڑ اراضی کے کاشتکاروں تک بڑھا دیا ہے۔ اس سکیم کے پہلے مرحلے میں اب تک 3 لاکھ 14 ہزار چھوٹے کاشتکاروں کو بلا سود قرضہ فراہم کیا جا چکا ہے۔ ترجمان نے مزید بتایا کہ اس سکیم کے تحت فصل خریف کیلئے 40,000 روپے فی ایکڑ تک قرضہ فراہم کیا جا رہا ہے اور اس ضمن میں 25 ایکڑ تک اراضی کے کاشتکاروں کو بلا سود قرضہ جات فراہم کیے جا رہے ہیں جبکہ 150 ایکڑ تک کے کاشتکاروں کو رعایتی قرضہ جات کی سہولت دستیاب ہوگی۔ ای کریڈٹ سکیم کے تحت اخوت، نیشنل رورل سپورٹ پروگرام، ٹیلی نار بینک، نیشنل بینک آف پاکستان اور زرعی ترقیاتی بینک سے کاشتکار قرضہ حاصل کر سکتے ہیں۔ ترجمان نے یہ بھی بتایا کہ اس پروگرام نے کاشتکاروں کی خوشحالی میں بنیادی کردار ادا کیا ہے اور زرعی ترقی کا موجودہ گروٹھ ریٹ 5.75 فیصد اصل میں اسی ای کریڈٹ سکیم کا شاخسانہ ہے۔ یہ قرضہ جات انتہائی شفاف انداز میں کاشتکاروں کو دیا جا رہا ہے۔ کاشتکار اس سکیم میں حصہ لینے کیلئے تحصیل اراضی ریکارڈ سینٹر میں اصل شناختی کارڈ، موبائل نمبر اور زمین کی تفصیل کے ہمراہ اپنی رجسٹریشن کا عمل مکمل کروا سکتے ہیں۔ کاشتکاروں کو رجسٹریشن کے بعد سٹاف کی جانب سے ٹوکن جاری کیا جاتا ہے۔ رجسٹریشن کی کوئی فیس نہیں ہے۔ اہلیت کے معیار پر پورا اترنے کی صورت میں متعلقہ کاشتکار سے بینک اور متعلقہ ادارے کی جانب سے مزید کارروائی کیلئے رابطہ کیا جاتا ہے۔ کاشتکار مزید معلومات اور اپنی رجسٹریشن کیلئے زرعی ہیلپ لائن کے نمبرز 0800-15000 اور 0800-29000 پر رابطہ قائم کر سکتے ہیں۔ ترجمان نے مزید کہا کہ حکومت پنجاب کے فراہم کردہ سمارٹ فونز کے ذریعے بھی کاشتکاروں کو قرضہ جات کے متعلق معلومات فراہم کی جائیں گی اور ساتھ ہی خریف فصلات کے متعلق جدید پیداواری ٹیکنالوجی کے بارے میں بھی بتایا جائے گا۔